

جناب مفتی احتشام الحق قاسمی صاحب  
ریسرچ اسکالر شعبہ عربی (اے ایم یو) علی گڑھ (انڈیا)

## خطبات و مواعظ تھانویؒ کا عوام و خواص کی اصلاح میں حصہ

سر زمین ہندوستان میں دیوبند کا علاقہ اس اعتبار سے ممتاز ہے کہ اس نے خاص طور پر ہندوستان کو اور بالعموم سارے عالم کو کثیر تعداد میں بلند پایہ یگانہ عروزگار علمی اور اصلاحی شخصیات فراہم کیں۔ جنہوں نے تدریس و تعلیم، وعظ و خطابت، تصنیف و تالیف اور اصلاح معاشرہ کے معاملہ میں بے پایاں مختوق اور اخلاص کا ایسا زبردست نمونہ پیش کیا کہ سارا عالم ان کی مختوق اور خلوص کا اعتراف کرتا ہے۔

"دیوبند" کی تیار کردہ حیرت انگیز علمی صلاحیتوں کی مالک اور اپنے سینہ میں قوم کیلئے بے لوٹی و اخلاص کا سمندر رکھنے والی شخصیتوں میں مولانا اشرف علی تھانویؒ (م: ۱۹۳۳ء / ۱۳۶۲ھ) کو ایک خاص مقام حاصل ہے۔ وہ ایک ممتاز عالم دین، بلند پایہ بزرگ، حق گو ویباک صوفی اور پرنویس مصنف تھے۔ انہوں نے اپنے پیچھے تفسیر، حدیث، منطق، عقائد، علم کلام اور تصوف میں ایک ہزار سے زائد تصانیف چھوڑیں جن میں سے کچھ صرف عوام کی اصلاح کیلئے لکھی گئیں تھیں جو آج بھی بے حد مقبول و متدول ہیں۔ علامہ تھانویؒ نے جہاں عوام و خواص کی اصلاح کیلئے تعلیم و تدریس اور تصنیف و تالیف سے کام لیا وہیں انہوں نے وعظ و خطابت کو بھی خوبصورت انداز میں ذریعہ اصلاح بنایا۔ خطابت و تقریر کی اہمیت اور عوام و خواص کی اصلاح میں اس کے زبردست کردار کو ہر صاحب فہم خونی سمجھ سکتا ہے۔ اسلام سے قبل عرب جب جمالت کی زندگی گزار رہے تھے۔ تہذیب و تدنی سے کو سوں دور تھے۔ تب بھی ان کے پاس خطابت کو اتنی زیادہ اہمیت حاصل تھی کہ ان کے قبیلوں میں خطب کے اہم نے پر خوشیاں منائی جاتیں۔ مسرت و فخر محسوس کیا جاتا، پھر مسلمانوں نے اس فن کو اونچ کمال تک پہنچایا۔ چنانچہ عہد نبوی، عہد خلفاء راشدین پھر دور بنی ۷۴

امیہ اور اس کے بعد عباسی دور میں بھی ہم کو مستقل طور پر شعلہ بیاں، شیریں دہن اور فصاحت و بلاغت کے ماہر زبردست خطباء و دانشمن کی ایک بڑی تعداد ملتی ہے جن میں سے بعضوں نے تو اس فن، ہی کی مہارت کی بناء پر بڑی بڑی فتوحات حاصل کیں اور بہت سے نازک مسائل کو حیرت انگیز طور پر سمجھایا۔ فن خطابت دیگر فنون کی بہ نسبت زیادہ اہم اور نازک ہوتا ہے کہ اس کی تائیش فوراً شروع ہوتی ہے۔ چنانچہ اگر مقرر رہوا عظیم ثبت طرز فکر کا حامل ہو، مخلاص ہو تو اس کے ثبت اور اچھے اثرات نمایاں ہوتے ہیں اور اگر وہ منفی ذہنیت کا حامل اور بد طینت ہو تو اس کا فن خطابت جو بھی غصب ڈھانے اور جو بھی تماشے دکھانے وہ کم ہے۔ اس فن کی اہمیت اور نزاکت دونوں کو علماء دیوبند نے سمجھا اور محسوس کیا۔ چنانچہ گذشتہ زمانے اور بہت حد تک اب بھی دارالعلوم دیوبند سے تیار ہو کر جو افراد نکلتے ہیں وہ نہ صرف یہ کہ علوم دینیہ اسلامیہ میں مہارت رکھتے ہیں بلکہ بہت حد تک خطیبانہ صلاحیتوں کے بھی حامل ہوتے ہیں۔ مادر علمی دارالعلوم دیوبند ہی کی تیار شدہ شخصیت مولانا اشرف علی تھانویؒ دیگر علمی صلاحیتوں کے ساتھ زبردست خطیبانہ صلاحیت کے بھی حامل تھے۔ انکی تقاریر ایمان و اخلاق، اسلامی حمیت اور معنویت سے بھر پور ہوتی تھیں۔ ان میں بے جا جوش و خروش بالکل نہ ہوتا۔ زبان و بیان پر شکوہ تھا۔ چونکہ زیادہ تر مخاطب علماء و خواص ہی ہوتے تھے اس لیے انکی تقاریر میں خالص علمی اور تحقیقی باتیں کافی تعداد میں ملتی ہیں۔ مزاح و نظرافت کا عضر اور دلچسپ واقعات بھی جسکی بناء پر سامعین ان کی طویل تقاریر کے دوران آکتا ہے کاشکار نہ ہوتے۔ ہم یہاں پر مختلف موضوعات کے تحت ان کے خطبات کا جائزہ لیں گے اور اس بات کا اندازہ کریں گے کہ ان کے خطبات نے عوام و خواص دونوں کی اصلاح میں کس حد تک حصہ لیا اور یہ کہ ان کی تقاریر اُج کے زمانے میں کیا اور کس قسم کی اہمیت رکھتی ہیں۔

تعلیم نسوال : ہمارے معاشرے کی یہ تلخ حقیقت ہے کہ اس میں جدید تعلیم و تربیت کا جو نصاب

اور نظام ہے وہ خالصہ مادہ پرستی پر مبنی ہے اس کو سیکھنے والے سکھانے والے سب کے سب مادہ پرستانہ ذہنیت کے حامل ہوتے ہیں۔ جب عصری تعلیم کے ادارے قائم کئے جاتے ہیں تو اس کے بچپے بہت کم یہ مقصد کا فرمہ ہوتا ہے کہ اس سے سماج میں تعلیم یافتہ اور آئندہ میں قسم کے انسان پیدا

کئے جائیں جو سماج کیلئے مفید اور معاون ثابت ہوں بلکہ زیادہ تر یہ مقصد پوشیدہ بلکہ عیاں ہوتا ہے کہ اس سے کتنا فائدہ ہو گا، کس کورس میں کتنا ڈونیشن (Donation) مل سکتا ہے، کس کورس کی زیادہ طلب اور ڈیمینڈ (Demand) ہے۔ مارکیٹ میں اس کی کتنی مانگ (Value) ہے؟۔ تعلیم گاہیں بجائے انسانی، اخلاقی اور اصلاحی اقدار کے مرکز نئے کے تجارت گاہیں بن چکی ہیں۔ نتیجتاً اس سے تیار ہونے والے اکثر افراد مادہ پرستانہ ذہنیت کے حامل ہوتے ہیں اور ان کی قائم کی ہوئی امیدیں پوری نہ ہونے کی صورت میں مایوسی و ذہنی کرب انکا مقدر ہو چکا ہوتا ہے اور اس مادہ پرستی کے ماحول کا پروردہ انسان بہت کچھ حاصل کرنے کے باوجود حرص و ہوس میں بیتلہ ہو کر موجودہ خوشیوں اور سکون کو بھی خیر باد کہہ کر مزید کی تلاش میں آگے بڑھتے ہوئے جائز اور ناجائز کی تمیز کے بغیر کئی لوگوں کے جذبات کا خون کرتے ہوئے نا آسودگی ہی کے عالم میں قبر کے گڑھے تک پہنچ جاتا ہے۔ علامہ تھانویؒ کا کہنا تھا کہ کم از کم عورتوں کو اس مادہ پرستی کی تعلیم سے دور رہنا چاہیے۔ اور اس کے نعم البدل یعنی دینی تعلیم سے آراستہ ہونا چاہیے تاکہ اپنے خاندانوں میں سکون اور اطمینان کا ماحول قائم کیا جاسکے۔ اور ان کا دعویٰ تھا کہ دنیاوی تعلیم حاصل کرنے والی لڑکیوں کی بہ نسبت دینی تعلیم سے آراستہ لڑکیاں زیادہ سمجھدار اور باریلیقہ ہوتی ہیں۔ اس سلسلہ میں انہوں نے ماں باپ اور شوہروں کو ذمہ دار ٹھہرایا ہے کہ ان ہی کی کوتاہیوں سے عورتیں دینی تعلیم سے محروم ہیں۔ فرماتے ہیں : "عورتوں کے بارے میں اول توباب کے ذمہ فرض ہے کہ ان کو دین سے باخبر کرے اگر وہ جاہل رکھے تو شوہر کے ذمہ فرض ہے کہ وہ اپنی بیوی کو تعلیم دے۔ بتائیے اس فرض کو کتنے شوہر ادا کرتے ہیں؟۔ پھر شکایت کی جاتی ہے کہ عورتیں جاہل ہیں۔ اے صاحب! تم نے خود ان کو جاہل رکھا ہے اگر تم ان کو تعلیم دیتے تو وہ کیوں جاہل رہتیں اور اگر کسی کو تعلیم نہ ادا کر دیکھو کہ اس سے ان میں عقل و فہم و سلیقہ و انتظام دنیا کا بھی کس قدر پیدا ہوتا ہے جن عورتوں کو دین کی تعلیم حاصل ہے۔ عقل و فہم میں ان کا مقابلہ وہ عورتیں کبھی نہیں کر سکتیں جو "ایم اے، میمیں" ہو رہی ہیں۔ ہاں بے حیائی میں وہ ان سے ضرور بڑھ جائیں گی اور باتیں بنانے

میں بھی انگریزی پڑھنے والیاں شائد بڑھ جائیں مگر عقل کی بات دیندار عورتوں ہی کی زبان سے زیادہ نکلے گی اور تعلیم دین کی آسان ترکیب یہ ہے کہ عورتیں لکھ پڑھنے سکیں تو انکو روزانہ دوچار مسئلے ان کی ضرورت کے بتلادیا کریں اور کوئی کتاب عقائد کی اور مواعظ و نصائح کی اور حکایات صلحاء کی ان کو سنادیا کریں، انشاء اللہ چند روز میں بدوس پڑھے لکھے ہی وہ تعلیم یافتہ ہو جائیں گی۔ (۱)

غیر شرعی اور حرام نوکریوں کے مسئلہ کا حل : ہندوستان ایک ایسا ملک ہے جہاں پر کتنی مذاہب کے پیروکار نہیں ہیں۔ جسکی وجہ سے ہم ہندوستانی مسلمانوں کو بہت سی ایسی باتوں کا سامنا کرنا پڑتا ہے جنکی دین اسلام میں کوئی گنجائش نہیں، اگر ان کا سختی اور تشدد کے ساتھ بایکاٹ کیا جائے تو ہماری زندگی دو بھر ہو جائیگی ان معاملات میں سے ایک مسئلہ غیر شرعی ملازمت کا بھی ہے کہ اگر کوئی آدمی ایسی ملازمت پر ہو جو شرع کی رو سے غلط اور ناجائز ہے جیسے سودی بخوبی کی ملازمت وغیرہ تو ایسا آدمی کیا کرے؟ اگر ملازمت چھوڑتا ہے تو زندگی کی ذمہ داریوں کی ادائیگی میں سخت دشواریوں کا اندیشه ہے اور اگر نہیں چھوڑتا تو ایک حرام کام کا مرتكب ہو رہا ہے۔ اس سلسلہ میں علامہ تھانویؒ کا خیال ہے کہ وہ ملازمت نہ چھوڑے، البتہ جائز اور باو قار ذریعہ معاش کی تلاش کرتا رہے۔ اگر مل جائے تو پھر اس ملازمت کو چھوڑ دے ورنہ نہیں چنانچہ فرماتے ہیں : "میں تو یہاں تک کھتا ہوں کہ اگر کوئی نوکری ایسی بھی ہو کہ نامشروع ہو اور مشروع نہ ملتی ہو تو نہ چھوڑو، ہاں اپنے کو گنگار سمجھو۔ اگر کوئی کہے کہ امر نامشروع کے چھوڑنے سے منع کرتے ہیں تو صاحبو! ہم نامشروع کے چھوڑنے سے منع نہیں کرتے بلکہ ایک نامشروع کو پسربناتے ہیں بہت سے نامشروع کیلئے یعنی اس وقت اگر چھوڑے گانہ معلوم کتنے معاوصی میں بتلا ہو گا کہیں چوری کرے گا، جواہیلیے گا، جھوٹی گواہی دیگا، لوگوں کا قرض لے کر مارے گا اور نہ معلوم کیا کیا آفیں کرے گا۔ پھر جب آگے بڑھے گا تو یہ خیال ہو گا کہ اے نفس تو اس قدر معاوصی میں بتلا ہے تیری نجات کیا ہو گی بس جب نجات نہ ہو گی تو الگ کرو سارا جھگڑا اور خوب جی کھول کے جو کچھ ہو سکے کرلو۔ اے لمحے! ایک نامشروع کے ترک سے کفر کی حد تک پہنچ گیا۔ اب بتائیے کہ ایک نامشروع میں بتلا ہو کر مسلمان رہے یا یہ اچھا ہے کہ ایک نامشروع کو چھوڑ کر بہت سے نامشروع میں بھی بتلا ہو اور پھر مسلمان بھی نہ رہے؟ (۲)۔

بعض دینی کام بھی شیطان کے بہکاوے کا نتیجہ ہوتے ہیں : قرآن کریم میں انسانوں کا سب سے بڑا دشمن شیطان کو قرار دیا گیا ہے۔ یہ ملعون ہر انسان کے ساتھ مستقل طور پر لگا رہتا ہے کہ کسی طرح اس کو گناہوں کی دلدل میں گلے گلے تک اتار دے۔ جتنی نیک اور پارسا شخصیات ہوتی ہیں ان کا شیطان اسی حساب سے زیادہ شیطانی صلاحیتوں کا حامل ہوتا ہے اور ان پر کسی طرح بھی بس نہ چلے تو دینی رنگ اور نمد ہبی انداز ہی میں ان کو بہکانے کی کوشش کرتا ہے وہ اس طرح کہ آدمی سمجھتا ہے میں نیک کام کر رہا ہوں اور ہوتا ہے وہ شیطان کا مکرتا کہ وہ شخص دیگر اہم کاموں سے ہٹ جائے بالکل اسی طرح جیسے ہم ایسے چھ کو غبارہ دے کر بھلاتے ہیں جو سو کانوٹ مانگنے کی ضد کر رہا ہو۔ فرمان تھانویؒ ہے : "بعض لوگوں پر حج فرض نہیں ہوتا اور ان کو حج کی ہو س ہوتی ہے اس میں بھی نفس و شیطان کی یہ تسویں (وسوسہ اندازی) ہوتی ہے کہ ایک نفل کی تحصیل میں بہت سے فرائض بر باد ہوتے ہیں کیونکہ بہت لوگ حج کے سفر میں نمازیں چھوڑ بیٹھتے ہیں اور رفقاء سے جنگ و جدال اور سب و شتم میں مبتلا ہوتے ہیں اور بعضے اس لئے حج کرتے ہیں کہ حاجی صاحب بن جائیں گے لوگ تعظیم سے پیش آئیں گے۔ ایسے ہی لوگوں کیلئے حضرت مسعود فرماتے ہیں :-

اے قوم حج رفتہ کجا سید کجا سید

معشوق در انجاست بیا سید بیا سید

یعنی اے قوم حج میں گئی ہوئی تم کہاں ہو کہاں معتوق تو یہاں ہے آؤ یہاں آؤ یعنی محبوب حقیقی کی رضا حالات خاصہ میں وطن رہنے میں ہے۔ اس لئے کہ حج تم پر فرض نہیں ہے اور حج نفل ادا کرنے میں بہت سے واجبات و فرائض ترک ہوتے ہیں۔ غرض شیطان ہر شخص کو اس کے مذاق کے موافق دھوکہ دیتا ہے (۳)۔ اسی طرح علامہ تھانویؒ کہتے تھے کہ اگر کسی کے دل میں یہ خیال آئے کہ جو دینی کام ہم تنخواہ لے کر کر رہے ہیں اس کو بغیر تنخواہ کے کریں گے تو سمجھ لو کہ یہ شیطان کا وسوسہ ہے اس لئے کہ اس طرح تنخواہ چھوڑنے کے بعد آہستہ آہستہ پاہندی ختم ہو گی اور پھر ساری ذمہ داری بھی ختم۔

غصے کے نقصانات سے بچنے کا نسخہ : غصہ انسانی فطرت کی ایک زبردست کمزوری ہے اور شیطان اس کمزوری کا فائدہ اٹھا کر اکثر بڑے بڑے ہنگامے اور فتنے کھڑے کر دیتا ہے پھر بعد میں

لوگ پچھتاتے ہیں کہ کاش ہم نے اپنے غصے پر قابو پالیا ہوتا، جبکہ اس پر قابو پانہ زبردست قوت برداشت اور ضبط کی بات ہوتی ہے، جو ہر عام انسان کے بس کی بات نہیں، مگر ہم اس بات کا ضرور خیال رکھ سکتے ہیں کہ غصہ کے عالم میں ہم سے کوئی ایسی بات سرزد نہ ہو جائے کہ اس پر پچھتنا پڑے۔ علامہ تھانویؒ نے اس کیلئے ایک مفید طریقہ بیان فرمایا ہے جس کے استعمال سے ہم بہت حد تک غصہ کے نقصانات سے محفوظ رہ سکتے ہیں۔ فرماتے ہیں : "میں غصہ کے بارے میں ایک گربتلا تا ہوں جو عملی علاج ہے جو دستور العمل بنانے کے لائق ہے وہ یہ کہ غصہ آتے ہی فوراً نافذ کرنا شروع نہ کر دے۔ ذرا ٹھہر جائے اور جس پر غصہ آیا ہے اسکو اپنے سامنے سے ہٹا دے یا خود وہاں سے ہٹ جائے جب جوش جاتا رہے اب فیصلہ کرے کہ اس شخص کو کیا سزا دی جائے" (۲)۔

اتفاقی اور عدم اتحاد کا بنیادی سبب : فرماتے ہیں : "آج کل بڑے زور سے اس کی کوشش کی جاتی ہے کہ ہم لوگوں میں اتفاق رہے۔ اس کیلئے تقریبیں ہوتی ہیں۔ اخباروں میں تحریری مضمون بھیجے جاتے ہیں، جلسے کیے جاتے ہیں، لیکن جو ناتفاقی کی جڑ ہے یعنی زبان۔ اس کے کامنے کی آج تک کسی کو فکر نہیں۔ صاحبو! میں سچ کہتا ہوں کہ ناتفاقی کا بڑا سبب ہم لوگوں کی زبان ہے جس کو اگام ہی نہیں جو چاہا جس کو چاہا کہہ دیا۔ یہ ظالم اس قدر چلتی ہے کہ جسکی حد نہیں اور پھر غصب یہ کہ بے حیا کبھی تھکتی بھی نہیں۔ دوسرے اعضاء مثل اسرائیل، آنکھ مکان، ہاتھ، پیر جب ان سے ضرورت سے زیادہ کام لیا جاتا ہے تو تھک جاتے ہیں لیکن زبان کسی وقت بھی تھکنے کا نام ہی نہیں لیتی۔ اس لئے حدیث میں آیا ہے کہ جب صحیح ہوتی ہے تو تمام اعضاء زبان سے خوشامد کر کے کہتے ہیں کہ تو ٹھیک رہنا اگر تو درست رہی تو ہم بھی درست رہیں گے اور اگر تو بگدی تو ہم سب بھی بگو جائیں گے" (۵)۔

اتفاق و اتحاد کی جڑ : "خلوص اور تواضع" یہی دونوں چیزیں ہیں جن سے ہم میں اتفاق پیدا ہو سکتا ہے۔ اگر یہ نہ ہوں تو لاکھ چینخیے چلا یئے کہ اتفاق کی یہ اہمیت ہے اور اتفاق نہ ہونے کی یہ مضر تیں ہیں کچھ فائدہ نہ ہوگا۔ ہم میں سے چند لوگ جو اتفاق کی دعوت ذیتے ہیں وہ خود اس راز سے واقف نہیں اور اگر واقف ہیں بھی تو ان صفات سے متصف نہیں۔ انہی لوگوں کیلئے علامہ تھانویؒ اپنے دلچسپ انداز میں فرماتے ہیں : "میں سچ کہتا ہوں کہ آج کل جو تقریروں میں کہا جاتا

ہے کہ اتفاق کرو، اتفاق کرو، اس کا مطلب یہ ہوتا ہے کہ سب میرے ساتھ اتفاق کریں۔ ہر شخص اپنی رائے پر اتفاق کی رائے دیتا ہے اور اس صورت میں قیامت تک اتفاق قائم نہیں ہو سکتا، بلکہ قیام اتفاق کی صورت یہ ہے کہ ہر شخص اس کیلئے آمادہ ہو کہ اگر کوئی میری اتباع نہ کریگا تو میں اس کی اتباع کر لوں گا (بشرطیکہ خلاف شرع کام نہ کرے) حضرت حاجی صاحب فرماتے تھے کہ آجکل لوگ اتفاق پر تو بہت زور دیتے ہیں مگر اس کی جڑ کو نہیں دیکھتے۔ اتفاق کی جڑ "تواضع" ہے۔ یہ ایک جھرہ نشین صوفی کی تحقیق ہے جس کے سامنے تمام تحقیقات فلسفیہ گرد ہیں (۶)۔

آپس میں محبت اور خلوص پیدا کرنے کا راز : اکثر دیکھا گیا ہے کہ بہت ساری ناچاقیوں اور اختلافات کا بنیادی سبب نہایت ہی چھوٹی چھوٹی اور معمولی باتیں ہو اکرتی ہیں۔ جن کے نظر انداز کرنے اور ایک دوسرے کے جذبات کا خیال رکھنے سے وہ تمام اختلافات ختم ہو سکتے ہیں۔ مگر اسلامی تعلیمات سے دوری کی بناء پر ان قسمی ہدایات سے ہم ناواقف ہیں جو ہماری زندگی کو باغ و بہار اور مسرتوں سے بھر پور بنا سکتی ہیں۔ علامہ تھانویؒ ان ہدایات کی وضاحت کرتے ہوئے فرماتے ہیں :

"اور لیجئے اسلام کی تعلیم ہے کہ کسی کو کسی سے تکلیف نہ ہو اور یہ جڑ ہے محبوبیت باہم دیگر کی چنانچہ آپ ﷺ کا ارشاد ہے : "الْمُسْلِمُ مَنْ سَلَمَ الْمُسْلِمُونَ مِنْ لِسَانِهِ وِيدَهُ" مسلمان وہ ہے کہ جس کی زبان اور ہاتھ سے مسلمان پچھر ہیں یعنی کسی کو اس سے ضرر و اذیت نہ پہنچے۔ یہ توکلیہ ہے پھر اس کی جزئیات کی عملی اور علمی طور سے ایسی تعلیم فرمائی ہے کہ انتہا کو پہنچا دیا کہ اگر کوئی مسلمان بھائی سوتا ہو اور تم کو اٹھنے اور کہیں جانے کی ضرورت ہو تو آہستہ سے اٹھوا اور آہستہ سے جوتے پہنو۔ آہستہ سے کو اڑ کھولو۔ اگربات کرو آہستہ سے کرو۔ یہ سب حضور ﷺ نے کر کے دکھلایا" (۷)۔

کیا "مال و اسباب" ہی ہماری خوشیوں کے ضامن ہیں؟ : دین پر صحیح اور مکمل عمل سے نہ صرف یہ کہ ہماری آخرت بہتر ہوتی ہے بلکہ ہماری دنیاوی زندگی کا مزا بھی دو بالا ہو جاتا ہے۔ ہم جو کھاتے ہیں، پیتے ہیں، سوتے ہیں اور زندگی کے دوسرے معمولات ہیں ہمارے دین پر عمل کرنے سے ان معمولات میں بھی ایک فرحت اور نشاط کی کیفیت رہتی ہے جو کثرت معاصری سے اٹھا بی جاتی ہے۔ کسی کو یہ شبہ ہو سکتا ہے کہ دین پر مکمل عمل کرنے پر مال اور اسباب زندگی زیادہ

حاصل نہیں کئے جاسکتے توجہ اسباب ہی صحیح طور پر میسر نہ ہوں تو زندگی کا مکمل سکون کس طرح حاصل ہو گا؟ اس شبہ کا جواب علامہ تھانویؒ کے مخصوص متاثر کن اور شیریں بیان میں ملاحظہ کیجئے۔ فرماتے ہیں : "خوب سمجھ لجیئے کہ لطف زندگانی کا مدار مال پر نہیں بلکہ نشاط طبیعت پر ہے..... وہ غریب جو دونوں وقت چنا اور مestr ہضم کر لیتے ہیں ان رو ساء سے ہزار درجہ افضل ہیں جن سے دوچھپائی بھی ہضم نہیں ہوتی کیونکہ غباء بھوک کے وقت کھانا کھاتے ہیں اور کھانے کے بعد محنت و مشقت ریاضت وغیرہ کرتے ہیں تو سب ہضم ہو جاتا ہے اور رو ساء تو کمیٹی اور مشورہ کر کے کہتے ہیں ان کو خاک بھی کھانے کا لطف نہیں آتا۔ اسی طرح اور کاموں کے اندر بھی ان کو نشاط رو حاصل نہیں ہوتا..... میں بیانگ وہل کہتا ہوں کہ لطف زندگانی جو کچھ ہے دیندار کے پاس ہے۔ دیندار کے پاس کچھ نہیں اور اگر کسی دیندار کو لطف میں دیکھا بھی جاتا ہے تو وہ یا تو دنیا کا اثر نہیں بلکہ اس حصہ دین کا اثر ہے جو اس کا حاصل ہے اور جس قدر اسکے دین میں کمی ہے اتنا ہی لطف بھی کم ہے اور یا اسکی ظاہری حالت سے دھوکا ہوتا ہے۔ اندر ورنی حالت کی تفتیش کی جاوے تو پریشانی ہی ثابت ہو گی اور یا اس نے حقیقی لطف دیکھا ہی نہیں اس لئے وہ اس صورت لطف کو لطف سمجھتا ہے" (۸)۔

راحت و سکون کاراز : سکون اور اطمینان کا تعلق صرف "دماغ اور دل" سے ہوتا ہے۔ اسباب اور مال و دولت <sup>ضمنی</sup> چیزیں ہیں۔ صرف ظاہری اسباب ہی میں سکون و اطمینان پوشیدہ نہیں رہتے۔ اگر ایسا ہوتا تو آئے دن مالدار اور شریت و عزت رکھنے والی شخصیات کی خود کشیوں کی خبریں پڑھنے کو نہ ملتیں۔ کروڑوں الملاک کے مالک افراد کو Sleeping Pulses (نید کی گولیوں) کا استعمال کرنا نہ پڑتا۔ اس سلسلہ میں علامہ تھانویؒ کا یہ منطقی بیان بے حد معنی خیز ہے۔ فرماتے ہیں : "لوگ آج کل سامان راحت کو مقصود سمجھتے ہیں مگر میں پوچھتا ہوں کہ اگر کسی پر پھانسی کا مقدمہ قائم ہو جائے اور سامان راحت اس کے پاس سب کچھ ہو تو کیا اسے کچھ راحت ہو گی؟ ہرگز نہیں اور کچھ نہیں۔ اور اگر ایک لنگوٹا بند بھی اس کے ساتھ قید ہوا ہو اور چند روز کے بعد وہ رہا ہو جائے تو گواں کے گھر میں سامان راحت کچھ نہیں مگر دیکھ لجیئے کہ رہائی کی خبر سن کر اس کے یہاں کیسی عید آئے گا۔ معلوم ہوا کہ راحت اور چیز ہے اور سامان راحت اور چیز ہے۔ یہ ضروری نہیں ہے کہ جس کے

پاس سامان راحت نہ ہواں کو راحت حاصل نہ ہو اور میں فقط دلیل ہی نہیں بلکہ مشاہدہ سے بھی دکھلاتا ہوں کہ آپ ایک کامل دیندار شخص کو لیں مگر ہم جیسا دیندار نہیں بلکہ واقع میں کامل دیندار ہو۔ اور ایک نواب یار میں کوئے لیں پھر انکی نجی حالت کا موازنہ کریں تو واللہ ثم واللہ وہ دیندار تو آپ کو سلطنت میں نظر آئے گا اور یہ نواب درمیں مصیبت میں گرفتار نظر آئے گا۔ مشاہدہ کے بعد تو آپ مانیں گے کہ راحت کا مدار سامان پر نہیں، باقی میں سامان سے منع نہیں کرتا بلکہ دین کے بر باد کرنے سے منع کرتا ہوں۔ اگر دین کے ساتھ یہ سامان دنیا بھی ہو تو کچھ مضائقہ نہیں۔ شریعت نے ضعفاء کو سامان راحت جمع کرنے کی اجازت دی ہے، بلکہ بعض عارفین بھی کمزور طبیعت کے ہوتے ہیں وہ بھی جمعیت قلب کے لئے کچھ سامان رکھتے ہیں مثلاً کپڑوں کے چار جوڑے اور سال بھر کا اناج، سو دین کی نگہداشت کے ساتھ اس کا بھی مضائقہ نہیں مگر عبد الدینار (دینار و روپیہ کا غلام) عبد الدر حم (در حم کا غلام) ہونا بُرا ہے" (۹)

اسلامی او قاف و املأک کی بر بادی کی ایک وجہ : آج کے زمانے میں ہندوستان میں مسلمانوں کی اکثریت میں علم و ہنر، جفا کشی و محنت اور ہمدردی و خلوص کا فقدان پایا جاتا ہے اور اس پر ان کے ہندوستان میں اقلیت میں ہونے اور صحیح سیاسی رہنمائی نہ ملنے کی وجہ سے ان کیلئے باعزت ذرائع معاش کا حصول ایک مشکل مسئلہ بن چکا ہے۔ اور زندگی کی ضرورتیں ایسی ہیں کہ وہ ہر حال میں منہ پھاڑے کھڑی رہتی ہیں۔ چنانچہ ان کی تکمیل کیلئے جب کوئی سهل راستہ نظر نہ آیا تو بد طینت لوگوں کی نظریں مذہبی عمارتوں اور اسلامی او قاف کی طرف بھی اٹھنے سے نہیں چوکیں۔ چنانچہ یہیں قبرستان اور اسلامی او قاف اسی ذہنیت کے حامل بے غیرت افراد کے ہاتھوں خرد بُرد ہو کر آج مسلمانوں کے ہاتھوں سے نکل چکے ہیں۔ چہ جائیکہ ان سے مسلمانوں کیلئے رفاه کا کام لیا جاتا۔ اس کی بنیادی وجہ یہ ہے کہ ان املأک اور ان کے اہم عہدوں پر بھی میراث کا مسئلہ چل پڑا۔ اگر باب قاضی تھے تو اولاد چاہے لفظ "قضاء" کے صحیح معنی بھی نہ جانتی ہو وہی ان کے بعد اس عہدہ کی موروثی حقدار قرار پائی۔ اگر والد شیخ تھے تو پیٹا چاہے دنیا بھر کی نالائقیوں سے متصف ہو مگر ان کے بعد شیخ ہونے کے حقدار وہی ہوں گے۔ اسی طرح دوسرے اہم معاملوں میں بھی ہم نے ذاتی مفادات کیلئے وقتن سلیمانوں کیلئے اور بعض

چھوٹ پر بے جا مروت کی وجہ سے ناہلوں کو اہم عہدوں اور اعلیٰ مناصب پر فائز کر دیا جبکہ اہل اور پر خلوص افراد کی بھی کچھ کمی نہ تھی چنانچہ اس کا نتیجہ ہم آج اچھی طرح بھگت رہے ہیں۔ اس کے باوجود ہماری نظر ادھر نہیں جاتی اور ہم اس حقیقت سے نظریں چلاتے ہیں کہ کوئی بھی اہم عہدہ "خیرات" یا "بھیک" نہیں ہوتا ہے کہ ہمدردی کے جذبہ کے تحت کسی کے محتاج ہونے کی وجہ سے اسکو دیدیا جائے یا وہ کوئی بخشنے کی چیز نہیں ہوتی کہ جس نے صحیح یوں لگائی اس کو فروخت کر دیا جائے، بلکہ وہ ایک طرح کی لامنت ہوتا ہے جس کی ادائیگی اس کے اہل کو کرنا واجب کا درجہ رکھتا ہے۔ اس پر ساری قوم کی عزت اور وقار کا انحصار ہوتا ہے۔ سینکڑوں افراد کے مفادات اور ضرورتیں وابستہ ہوتی ہیں اور غیر اہل کے ہاتھوں میں جانے پر ان کے ضائع ہونے کا مکمل خطرہ رہتا ہے۔ صحیح بخاری کی حدیث ہے کہ حضور اکرم ﷺ سے پوچھا گیا کہ قیامت کب قائم ہوگی۔ آپ ﷺ نے فرمایا: "اذا وسد الأمراضى غير أهله فانتظر الساعة" جب کوئی بھی معاملہ اس کے غیر اہل (نااہل) کے سپرد کر دیا جانے لگے گا تو سمجھ لو کہ قیامت آنے ہی والی ہے۔ یعنی جب اس طرح کے معاملے کثرت سے ہونے لگیں تو سمجھ لینا چاہیے کہ قیامت کا وقت قریب ہے۔ مولانا تھانویؒ نے اپنی کئی تقاریر میں اس معاملہ پر بے حد افسوس کا اظہار کیا۔ وہ فرماتے ہیں: "آج کل یہ مصیبت عام ہو رہی ہے کہ اफشاء اور خطابت میں بھی میراث چلنے لگی کہ قاضی کی اولاد قاضی اور خطیب کی اولاد خطیب۔ چاہے علم اور دین سے کورے ہی ہوں..... اسی طرح آج کل سجادہ نشینی بھی میراث ہو گئی ہے۔ چاہے گدی پر گدھے ہی پیٹھیں۔ اور تماشا ہے کہ کبھی تو مشائخ مریدوں کے سر پر خلافت کی پکڑی باندھتے تھے۔ آج کل مرید مشائخ کو خلافت کی پکڑی دیتے ہیں کہ جہاں پیر کا انتقال ہوا اور مریدوں نے اس کے پیٹھے کو گدی پر بٹھلا کر خلافت کی دستار دیدی بس اب وہ سب کے پیر ہو گئے (۱۰)۔

بقول علامہ اقبالؒ۔

میراث میں آئی ہے انہیں مندار شاد  
زانغوں کے تصرف میں عقاووں کا نشیمن

ایک خرامی اس موروثیت میں یہ ہے کہ بورگوں کے نام کی آمدی رفتہ اور بھروسوں میں صرف ہوتی

ہے۔ ہزاروں او قاف آجکل بر باد ہور ہے ہیں کیونکہ بزرگوں کی خانقاہوں کیلئے جو آمد نی وقف تھی اس گدی نشینی کی وجہ سے انکی اولاد ہی اسکی متولی ہوتی ہے خواہ لاکٹ ہوں یا نالاکٹ۔ پھر تولیت سے گذر کر ملکیت کا دعویٰ ہونے لگا اور اس طرح ہزاروں او قاف بر باد ہو گئے" (۱۱) (اور ہور ہے ہیں)

### امر بالمعروف و نهى عن المنكر میں طمع و خوف :

"نیکیوں کی ترغیب دینا اور برائیوں سے روکنا"

بالعموم مسلمانوں کا اور بالخصوص اہل علم کا فریضہ ہے جس کی ادائیگی دونوں پر لازم ہے مگر جس طرح دیگر فرائض کی ادائیگی میں ہم کوتا ہیوں کا شکار ہیں اسی طرح اس فریضہ میں بھی طرح طرح کے اندیشوں کا شکار ہیں۔ خاص کر اس وقت جب کسی شخص سے ہمارے مفادات والستہ ہوں، امیدیں متعلق ہوں یا کسی قسم کا خوف ہو تو اس ذمہ داری کے نبھانے میں اور بھی زیادہ نرمی بر تی جاتی ہے جسکے علامہ تھانویؒ سخت خلاف تھے۔ فرماتے ہیں : "روکنے کے تو کیا معنی؟ اگر کہیں طمع یا خوف ہو تو اسکی تقریر و تائید کرتے ہیں، کہیں دوستوں کے ناراض ہو جانے کا اندیشہ ہوتا ہے، کہیں طمع و توقع کا خیال رہتا ہے کہیں محسنوں کے احسان کا اثر ہوتا ہے، بہر حال طمع میں آدمی بہت ڈھیلا ہو جاتا ہے اور حالت بہت گرجاتی ہے..... چنانچہ عام طور پر یہ وباء پھیلی ہوئی ہے کہ ایسا نہ ہو خفا ہو جائے۔ میں کہتا ہوں کہ تم اپنی طرف سے ایسا طریقہ امر بالمعروف یا نهى عن المنکر کا نہ نکالو، جس سے کوئی خفا ہو جائے اور اگر تمہارے اچھے طریقہ پر بھی کوئی خفا ہو جائے تو یہ اس کا فعل ہے تمہارا فعل نہیں"۔ (۱۲)

### خواص کا وعظ و نصیحت میں کوتا ہی بر تنا :

انبیاء علیہم السلام کا خاص کام ہے یعنی تبلیغ و اشاعت جو بذریعہ وعظ ہوتی ہے اس کا کمیں پتہ بھی نہیں بلکہ جو اساتذہ علامہ کہلاتے ہیں وہ اسے موجب تذلیل و تحریر باعث استخفاف اور نگ وغار سمجھتے ہیں اور اس زعم میں بنتا ہیں کہ وعظ کہنا جاہلوں کا کام ہے۔ بس جی تم نے اسے جاہلوں کا کام سمجھ کر چھوڑ دیا تو پھر جاہلوں ہی نے اسے لے لیا۔ جنہیں معافی کی تو کیا خبر ہوتی الفاظ تک درست اور صحیح ادا نہیں کر سکتے۔ لوگوں نے وعظ کہتے دیکھ کر انہیں عالم بھر لیا اور عالم سمجھ کر بعد وعظ کے فتوے پوچھنے شروع کر دیے۔ یہ بچارے عالم تو تھے نہیں مگر یہ کہتے شرم آئی کہ مجھے مسائل نہیں معلوم مجبوراً جو بھی میں آیا بتا دیا اور غلط سلط فتوے دے دیا۔" (۱۳)

واعظ کیلئے عمل کی ضرورت : وعظ و نصیحت میں اثر آفرینی عمل ہی سے پیدا ہوتی ہے۔ بے عمل واعظ و ناصح کا اثر لوگ قبول نہیں کرتے۔ اور الثابد ظنی کا شکار ہو جاتے ہیں۔ علامہ تھانوی فرماتے ہیں : "عمل وہ چیز ہے کہ نصیحت کا اثر دوسروں پر بھی پڑتا ہے۔ ایک جگہ میں گیا۔ وہاں ایک اسکول بھی تھا جس میں مسلمانوں کے بچے پڑھتے تھے اور ماشر اس کا ہندو تھا۔ وہاں لوگوں نے مجھ سے ماشر کی بڑی تعریف کی کہ یہ روز پانچ وقت کی نماز پڑھوانے کیلئے لڑکوں کو مسجد لے جاتے ہیں۔ میں نے کہا کہ ان کا نماز پڑھوانا کچھ مفید نہیں ہو سکتا۔ کیونکہ روزانہ پانچ وقت پچوں کے دل میں یہ سوال پیدا ہوتا ہو گا کہ اگر نماز کوئی ضروری چیز ہے تو ماشر صاحب خود کیوں نہیں پڑھتے، اس لئے ضرورت ہے کہ نماز پڑھوانے والا مسلمان ہونا چاہیے اور حقیقت میں یہی ہوتا ہے کہ علماء بے عمل کا جو اثر ہوتا ہے وہ علمائے بے عمل کا نہیں" (۱۴)۔

ایمان کے آخری درجہ سے بھی لا پرواہی : "نَبِيٌّ عَنِ الْمُنْفَرِ" کیلئے احکام یہ ہیں کہ اگر کسی کو طاقت ہو تو بُرا ای کوہا تھے سے رو کے ورنہ زبان سے رو کے اور اگر اس کی بھی طاقت نہ رکھتا ہو تو دل سے بُرا سمجھے اور ان لوگوں سے دوری اختیار کرے، مگر موجودہ مسلم معاشرے میں ہاتھ اور زبان سے رو کنے کا مسئلہ تو دور کی بات ہے دل میں بُرا سمجھنے کا احساس بھی ختم ہو چکا ہے۔ ہم لوگوں میں سے اکثر تو خود معاصلی میں بنتا ہیں اور جو کچھ حد تک مذہبی حمیت رکھتے ہیں ان میں بھی اس شعور کا فقدان ہے۔ مولانا تھانوی اس معاملہ میں کافی تشویش رکھتے تھے۔ فرماتے ہیں : "حدیث میں آیا

ہے کہ حق تعالیٰ نے جبریل علیہ السلام کو کسی بستی کے الٹ دینے کا حکم دیا کہ یہ لوگ بہت حد سے نکل گئے ہیں ان کا تنخہ الٹ دو۔ جبریل علیہ السلام نے عرض کیا۔ خداوند اس بستی میں ایک شخص ایسا ہے جس نے عمر بھر بھی کبھی آپ کی نافرمانی نہیں کی۔ کیا اس سمیت الٹ دوں فرمایا ہاں اس سمیت ہی الٹ دو کیونکہ اس نے بظاہر کوئی گناہ نہیں کیا، مگر گنگاروں کو دیکھ کر اس کے چہرہ پر بال بھی نہیں پڑا وہ ہمارے دشمنوں سے ویسی ہی دوستی اور محبت کے ساتھ ملتا رہا جیسا دوستوں کے ساتھ ملا کرتے ہیں تو یہ کیسی محبت ہے کہ ہمارے دشمنوں پر بھی غصہ نہ آئے، اس لئے وہ بھی انہی کے مثل ہے اس کو بھی الٹ دو۔

صاحب! اس بلاء میں ہم لوگ بھی گرفتار ہیں۔ ہمارے ملنے والوں میں بھی بعض بنتائے معاصی ہیں اور ہم ان سے نہ نہ کرباتیں کرتے اور ملتے ملاتے ہیں۔ ہاں ایک صورت میں اس کی اجازت بھی ہے وہ یہ کہ کسی سے اضرار (تکلیفوں کے پہنچنے) کا اندریشہ ہو اور اپنے اندر تحمل کی طاقت نہ ہو، اس کو سکوت کی اجازت ہے باقی جس کو ہمت ہواں کو سکوت کی اجازت نہیں ہے، بلکہ اس کیلئے یہ حکم ہے۔ یعنی اقم الصلوة وأمر بالمعروف وانه عن المنكر واصبر على ما أصابك ان ذالك لمن عزم الامور" (ترجمہ: اے میرے بیٹے نماز قائم کرو، نیکیوں کا حکم دو، برائیوں سے روکو اور اس پر تم کو جو نقصان پہنچے اس کو برداشت کرو۔۔۔۔۔ اس کو چاہئے کہ صاف صاف امر بالمعروف اور ننی عن المنکر کرے اور جو خطرہ پیش آئے اس کا تحمل کرے" (۱۵)

آج کل کی پیری مریدی : "شخصیات پرستی" کے معاملہ میں ہندوستان کا ماحول اور یہاں کی تہذیب اپنی امتیازی شان رکھتی ہے۔ ایک لمبے عرصہ تک اسی ماحول میں رہنے کی وجہ سے مسلمان جہاں اور بہت سی باتوں سے متأثر ہوئے وہیں "شخصیات پرستی" کا معاملہ بھی ہے، جسکو ہم موجودہ دور کی پیری، مریدی میں واضح شکل میں دیکھ سکتے ہیں کہ جہاں مرید اپنے دنیاوی مفادات کے حصول میں تقویت کیلئے کسی شیخ سے بیعت کرتے ہیں وہیں نام نہاد شیخ بھی اپنے نام و نمود اور مادی مفادات کے حصول کیلئے ان کو بیو تو ف بناتے ہیں ان کو مخصوص رقومات کے عوض دنیاوی کاموں میں برکتیں عطا کرتے ہیں۔ حتیٰ کہ عذاب قبر سے نجات اور آخرت میں بخشش کا بھی وعدہ کرتے

ہیں بلکہ کچھ عرصہ قبل تو یہاں تک سنائیا کہ بعض شیوخ نے ایک مخصوص رقم کی ادائیگی پر پانچ سال اور دس سال کی نمازوں کی معافی کی دستاویز بھی دینا شروع کر دیا اور اسی طرح متعینہ رقم کی ادائیگی پر جنت کا ملک بھی۔ نعوذ بالله من ذلک۔ علامہ تھانویؒ در مندانہ انداز میں فرماتے ہیں :

"س آجکل تو پیری مریدی کی حقیقت لوگوں نے یہ سمجھ رکھی ہے کہ پیر صاحب قیامت میں بخشواہیں گے۔ لوگوں نے رسم بیعت کو مغفرت کا سبب سمجھ رکھا ہے۔ گواہ کے بعد کتنے ہی گناہ کر لیں، چنانچہ اسکے متعلق کچھ الہامات اور مکشوفات یاد کر لیے ہیں کہ فلاج بزرگ سے منقول ہے کہ اس سے ہمارے سر پر ایک بزرگ کا سایہ ہو جائے گا تو دنیوی مقاصد میں ہم کو سولت ہو گی۔ مقدمات میں دعا اور تعویذ گندے کروالیں گے اور بیعت سے ہماری تنخواہ میں ترقی ہو جائے گی" اسکے بعد پیروں کی بدحالی اور عوام سے مادی استفادہ کی غرض سے پیری اختیار کرنے کے احوال بیان کر کے کہتے ہیں : "یاد رکھو کہ ایسی پیری مریدی کو اسلام سے کچھ واسطہ نہیں، یہ سراسر بے دینی ہے"۔

بدعت کی روک تھام کا خوبصورت طریقہ : سماج میں مروجہ مختلف بدعتات، غلط رسوم و عقائد بیان کر کے فرماتے ہیں : "ان تمام اعتقادات کے موجودیہ مسجد کے "ملا" ہیں، انہوں نے ایسی ایسی چیزیں ایجاد کی ہیں جس میں آمدنی ہو، ان ملاوں کی حرص اس قدر ہوتی ہے کہ ان کو جائز ناجائز کی بھی کچھ تمیز نہیں ہوتی..... اسی لئے ایصال ثواب میں ایسی مختل لگائی ہیں کہ بغیر ان کے کوئی کچھ کسی کو دے ہی نہ سکے۔ مثلاً کھانا پانی سامنے رکھ کر پی آیت وغیرہ پڑھنا کہ عوام تو خود پڑھنا جانتے نہیں لامحالہ انہی کو بلا دیں گے اور جب بلا دیں گے تو حصہ بھی ضرور ملے گیا۔ اسی واسطے میں کہا کرتا ہوں کہ جہاں بدعتات سے منع کرنے میں لوگوں کو وحشت ہو تو یوں کہنا چاہیے کہ تم سب کچھ کرو مگر ان "ملاؤں" کو کچھ مت دو۔ اللہ کے واسطے فاتحہ دلوایا کرو۔ پھر دیکھ لینا کہ یہی لوگ بدعتات کو منع کرنے لگیں گے کیونکہ ملنا ملانا تو کچھ رہیگا نہیں اور فاتحہ کیلئے جگہ جگہ سے گھسیٹے جاویں گے بدعتات خود چھوٹ جاویں گی"۔

علماء پر اختلاف کا الزام اور انہیں اتفاق کا غلط طریقہ : آج عوام میں ہر طرف اس بات کو لیکر رونارویجا جاتا ہے کہ علماء کے اختلافات نے سب کو منتشر کر دیا ہے۔ مضطرب کر دیا ہے۔ یہ

لوگ چاہتے ہیں کہ اچھے بُرے صحیح غلط سب کو نظر انداز کر کے ایک دوسرے کو سمجھ کر اور ایک دوسرے کا لحاظ رکھ کے آپس میں صلح کر لینا چاہئے، اس لئے کہ "اختلاف" بہت ہی بُری چیز ہے۔ عوام کیا بلکہ بہت سے خواص بھی اسی ذہنیت کے حامل ہیں۔ ان کو اس بات کا اندازہ نہیں کہ جہاں بھی حق اور باطل کا نکراو ہو گا اختلاف ضرور پیدا ہو گا۔ "اختلاف" بذات خود کوئی بُری چیز نہیں ہے بلکہ باطل پر رہتے ہوئے ناقہ اختلاف غلط چیز ہے۔ اہل حق کو اختلاف کا مکمل حق حاصل ہے۔ اگر اسی ضابطہ پر عمل کیا جائے کہ اختلاف بذات خود بُری چیز ہے اس سے مکمل پر ہیز کرنا چاہئے تو ہم زندگی کے کسی بھی شعبہ میں صحیح طور پر نہیں چل سکیں گے اور دوسروں کے استھان کا شکار بنتے چلے جائیں گے۔ ظاہری بات ہے کہ کوئی آدمی اپنے مفادات کیلئے ہمارا استھان کرے گا، صحیح نظریات کا مذاق اڑائے گا تو کیا ہم صرف یہ سونج کر کہ "اختلاف" بُری چیز ہے اس کو اپنی مرضی کے مطابق عمل کرنے دیں گے؟ یا پھر اس سے اختلاف کرتے ہوئے اس کو روکیں گے؟ بالکل اسی طرح علماء کا بھی معاملہ ہے۔ مولانا تھانوی فرماتے ہیں : "بعض تو اہل حق ہی سے کہتے ہیں کہ آپ کو دوسروں سے اتفاق کر لینا چاہئے اور بعض ایسے بھی ہیں جو دونوں سے کہتے ہیں کہ دونوں کو باہم اتفاق کر لینا چاہئے۔ یہ لوگ اہل حق کو بھی اہل باطل سے اختلاف کرنے کی وجہ سے مجرم سمجھتے ہیں۔ ان کا مطلب یہ ہے کہ اہل حق کو اہل باطل کے ساتھ اتفاق رکھنا چاہئے، خواہ تو وہ ان کی بات مان لیں اگر وہ نہ مانیں تو پھر ان کو ان کی بات مان لینا چاہئے کیونکہ اختلاف مذموم ہے۔ میں کہتا ہوں کہ اگر اختلاف مطلقاً مذموم ہے تو پھر آج سے اگر کاشتکار آپ کی زمین کا لگان نہ دے تو اس کی نالش نہ کرنا کیونکہ نالش کرنا نزار ہے اور نزار مطلقاً مذموم ہے اور اگر وہ گھر مانگے اور اس وقت اس سے پوچھا چائے کہ تو ہمارا گھر کیوں لیتا ہے اور وہ یہ جواب دے کہ ناقہ لیتا ہوں اور اگر آپ نے نہ دیا تو مجھہ میں آپ میں اتفاق نہ رہیگا تو آپ کو چاہئے کہ نزار سے پچنے کیلئے اپنا گھر اس کو دیدیں اور اگر وہ زمین دبائے تو اختلاف سے پچنے کیلئے اس کو زمین بھی دیدو۔"

علماء سے دینی و تبلیغی اور ارشادی کام لینے کا آئینہ دیل طریقہ : موجودہ معاشرے میں علماء

کرام کیلئے سب سے زیادہ تکلیف دہ اور پریشان کن مسئلہ "معاش" کا ہے۔ ایک عالم جب کسی ادارے

سے تیار ہو کر نکلتا ہے تو اس کے سینہ میں ملت اور قوم کی اصلاح "خدمت دین" اور اشاعت اسلام کا جذبہ بالکل تازہ اور جوان ہوتا ہے۔ مگر عملی زندگی میں قدم رکھتے ہی اس کا سامنا ان معاشی مسائل سے ہوتا ہے جن سے کسی بھی انسان کو فرار نہیں، نتیجتاً وہ ان مسائل کو سلیمانی میں جو مشغول ہوتا ہے تو دار الفانی سے دار جاودائی کی طرف کوچ تک وہ مسائل ختم ہونے کا نام نہیں لیتے۔ ایسے ماحول میں اس سے یہ توقع رکھنا کہ وہ تبلیغ اسلام، اصلاح امت، درس و تدریس، تصنیف و تالیف کا کام بھی و جمیع دیکھوئی کے ساتھ کرے بالکل بے جا اور غلط ہے۔ عملی و اصلاحی کام بالکل مستقل حیثیت رکھتے ہیں اور ان کیلئے عام کاموں سے زیادہ دیکھوئی و جمیع کی ضرورت پڑتی ہے اور کسی بھی الجھن و پریشانی کے عالم میں یہ کام نہیں کئے جاسکتے ہیں۔ اس کیلئے لازم ہے کہ ان علماء کو معاش کی طرف سے بے فکر بنا دیا جائے اور اسی انتظام کیا جائے کہ ان کی زندگی عزت و وقار کے ساتھ گزرنے لگے پھر ان سے اصلاح امت اور تبلیغ و اشاعت کا کام لیا جائے۔ علامہ تھانویؒ فرماتے ہیں : "علماء سے کام لینے کی صورت یہ ہے کہ پہلے ان کے اہل و عیال کے نفقة کا بندوبست کر دیا جائے کیونکہ میں پہلے کہہ چکا ہوں کہ ان کے پاس روپیہ نہیں ہے اس وقت ہر شخص کسی نہ کسی حیلہ میں لگا ہوا ہے جس میں ان کو معقول تنخواہ مل رہی ہے جس سے ان کے گھر کا خرچ چل رہا ہے۔ اب ان کو اس حیلہ سے چھڑا کر تبلیغ میں جبھی لگاسکتے ہیں جبکہ پہلے ان کی تنخواہ کا انتظام ہو جائے اس کی ایک سہی تدبیر یہ ہے کہ ہر ضلع میں ایک امیر یا امراء و غرباء سب مل کر ایک مبلغ کا خرچ اپنے ذمہ کر لیں۔ اس صورت میں کسی انجمن یا مرکز سے کوئی واسطہ نہ ہو گا۔ بس مبلغ اور مبلغ دو سے واسطہ ہو گا۔ اگر اس کا انتظام ہو جائے تو کام نہایتطمینان سے ہوتا رہیگا اور دو ماہ ہوتا رہیگا۔ ہر چند کہ ایک مرکز کا سب کو تابع ہونا بہت اچھا ہے مگر دشواری تو یہی ہے کہ مرکز کس کو بنایا جائے" (۱۸)۔

بے جا تشبیر اور ہنگامہ آرائی : ہم مسلمانوں کا موجودہ الیہ ہے کہ کوئی بھی کام کرتے ہیں تو ہنگامہ آرائیوں، جوشیے نعروں اور بے جا پلٹی کے بغیر ایک قدم نہیں چل سکتے۔ جہاں کسی کام کا ارادہ ہوا کہ تنظیمیں بنتی ہیں، اراکین بنائے جاتے ہیں، اخباروں میں خبریں اور بیانات دیئے جاتے ہیں، پوسٹریں لگائے جاتے ہیں، پمپلٹ بانٹے جاتے ہیں مگر چند دنوں بعد "ٹائیں ٹائیں فش" سب

کے سب ٹھنڈے! حالانکہ ہونا یہ چاہئے کہ سب سے پہلے خلوص و بے لوٹی کے ساتھ ٹھوں اقدامات کئے جائیں، مستقل محنت اور عمل پیغم کا نمونہ پیش کرتے ہوئے پبلیٹی کے ذرائع کو استعمال میں لایا جائے۔ وہ بھی حسب ضرورت اور عتدال کی حد تک۔ ہم لوگ ہوش کے دامن کو چھوڑ کر جوش ہی میں آگے بڑھتے چلتے ہیں اور جب جوش ٹھنڈا پڑتا ہے تو سارا معاملہ ٹھنڈا۔ اس سلسلہ میں یہ بات بھی فراموش نہیں کرنا چاہئے کہ وقتی اشتغال میں آکر جو اقدامات کئے جاتے ہیں وہ زیادہ جاندار اور دیرپا ثابت نہیں ہوتے۔ علامہ تھانویؒ نے اس معاملہ پر اپنی کئی تقاریر میں افسوس کا اظہار کیا۔ فرماتے ہیں : "صاحب! میں کیا کہوں کہتے ہوئے شرم بھی آتی ہے اپنے ہی گھر کا راز کھلتا ہے۔ آج کل ہماری حالت یہ ہے کہ اجتماعی کام میں ہمیشہ گڑ بڑھتی ہے جس کام میں جتنا زیادہ اجتماع ہو گا اتنا ہی جھگڑا ہو گا۔ ہم لوگوں نے اپنی حالت سے دوسروں کو دکھلا دیا ہے کہ ہم میں اجتماع کے ساتھ کام کرنے کی بالکل قابلیت نہیں۔ کیونکہ رات دن کا مشاہدہ ہے کہ جس کام میں جتنا زیادہ ہنگامہ ہوتا ہے جو لازم اجتماع سے ہے وہ جلدی ہی ختم بھی ہو جاتا ہے بقا اسی کام کو ہوتا ہے جو تدریج کے ساتھ بڑھے اور عتدال کے ساتھ چلتا رہے جو لازم انفراد سے ہے، ورنہ وہی حالت ہوتی ہے کہ جیسے بازی گر شعبدہ سے آم کا درخت لگاتے ہیں کہ وہ ذرا سی دیر میں پیدا بھی ہو جاتا ہے اور فوراً ہی پھل بھی لے آتا ہے اور جلدی ہی فنا بھی ہو جاتا ہے۔ اسی طرح جو لوگ ابتداء ہی سے بدی لمبی چوڑی تجویزیں کرتے ہیں اور انجمن اور عمدہ دار مقرر کرتے اور جلسے کرتے ہیں، ان سے کام کچھ نہیں ہوتا۔ چار دن کے بعد سب باتیں ٹھنڈی پڑ جاتی ہیں"۔ آگے فرماتے ہیں : یاد رکھو جوش سے کام نہیں چلتا بلکہ ہوش سے کام چلتا ہے۔ پس جوش اور ہنگامہ کی ضرورت نہیں، ہوش سے کام لینے کی ضرورت ہے اور اس کا وہی طریقہ ہے کہ جس سے جتنا ہو سکے بس اللہ کا نام لیکر شروع کر دے۔ نہ انجمن کی ضرورت ہے نہ سیکرٹری کی۔ بس دو چار آدمی جتنے متفق ہو سکیں، کام شروع کر دیں اور اگر کوئی متفق نہ ہو تو تم اکیلے ہی کام شروع کر دو" (۱۶)۔

قرآن کریم سے سائنسی مسائل کا استنباط : ہم مسلمان اس بات کو بیان کر کے بڑے خوش ہوتے ہیں کہ آج جو سائنسی ترقیاں ہو رہی ہیں ان سب کا ذکر پہلے ہی سے قرآن میں موجود ہے اور

یہ کہ تمام سائنسی ترقیوں کے کلیوز (اشارے) قرآن میں موجود ہیں۔ مگر علامہ تھانویؒ اس کے سخت خلاف تھے اور انہوں نے اس موضوع پر جواب میں پیش کی ہے، ہم انہیں نظر انداز بھی نہیں کر سکے انکا کہنا تھا کہ قرآن کریم رشد و ہدایت کی کتاب ہے اسکو اسی مبدک حیثیت کے ساتھ پیش کرنا چاہیے اس میں طب کے اور موجودہ سائنس کے مسائل تلاش کرنا نادرنی کی بات ہو گی۔ پھر فرماتے ہیں: "دوسری خرافی یہ ہے کہ سائنس کے مسائل ہمیشہ متبدل ہوتے رہتے ہیں۔ پرانی سائنس آجکل گرد ہو رہی ہے۔ حال کی سائنس میں خود اختلاف ہے اور ممکن ہے کہ آئندہ جو محققین پیدا ہوں انکی تحقیقات اسکے بالکل خلاف ہوں تو آج اگر کسی سائنسی کے مسئلہ کو قرآن مجید کی تفسیر بنادیا اور یہ ثابت کر دیا اور تسلیم کر لیا کہ یہ مدلول قرآنی ہے تو کل کو جبکہ ان مسائل کی غلطی ثابت ہو جائے گی، ایک اونی سالمہ اس کو غلط ثابت کر کے پھر اس سے قرآن مجید کا نعوذ باللہ خلاف واقع کے ہونا دکھلا دے گا اور مخالفین کو یہ کہنے کی گنجائش ہو جاویگی کہ تمہارے مذہب کی یہی کتاب ہے جسمیں خلاف واقع مسائل ہیں (۲۰)۔ تیسری خرافی اور ہے اور اسکو میں بے غیرتی سے تعبیر کرتا ہوں وہ یہ ہے کہ ان مسائل کو مدلول قرآنی بناتے ہیں گویا اہل یورپ کو احسان جتنا نے کی گنجائش دیتے ہو کہ وہ کہہ سکتے ہیں کہ ہماری بدولت آج قرآن مجید کے معنی معلوم ہوئے۔ اگر ہم ان مسائل کی تحقیق نہ کرتے تو محمد ﷺ سے لیکر اس وقت تک کسی کو قرآن مجید کا پتہ نہ لگتا" (۲۱)۔

گناہوں کی وقتی لذت دائنی تکلیف کی موجب ہے: "گناہوں کی لذت" ایک ایسا سحر انگیز اور نیشی چیز ہے جو ملن آدم کو بار بار اپنے رب عظیم کی نافرمانی پر اکساتی ہے۔ وہ اس کی خاطر اپنے کھلے دشمن شیطان سے بھی دوستی اور سمجھوتہ کر لیتا ہے، پھر جب بھی اس میں کچھ اصلاح کے جذبات پیدا ہوتے ہیں۔ شیطان کی طرف سے فوراً یہ خیال آتا ہے کہ اگر میں صحیح احکامات پر عمل کر کے زندگی گزاروں گا تو ان لذتوں سے محروم ہو جاؤں گا، جن سے ابھی مستفید ہو رہا ہوں۔ چنانچہ یہ سونپنے لگتا ہے کہ ابھی اور ان لذتوں کا مزالے لوں آخر میں توبہ کرلوں گا۔ جبکہ وہ اپنے آخری وقت کی تعین سے بے خبر رہتا ہے اور اس طرف سے بھی اس کا ذہن غافل ہو جاتا ہے کہ یہ لذتیں فانی ہیں، وقتی ہیں جبکہ انکی سزا دا انکی اور بے حد تکلیف دہ ہے۔ فرمان تھانویؒ ہے: "گناہوں

میں مزراپانادل کی بیماری کی علامت ہے جیسے سانپ کے کائی ہوئے کوئی نہ کے پتے میٹھے معلوم ہوتے ہیں لیکن یہ مٹھائی موت کا پیام لاتی ہے۔ ابتداء میں اگر اصلاح کی کوشش کی جائے تو سسل ہے ورنہ پھر تو مثل ٹھار کے مریض کے ہے جس کو بد پرہنڑیوں سے دق ہو گئی ہو اور پھر بھی اس نے کچھ پروانہ نہیں کی، آخر کو درجہ رابعہ میں پہنچ کر لاعلاج ہو گئے۔ اسی طرح جو لوگ گناہ پر برادر اصرار کرتے ہیں اور مالک کی طرف رجوع نہیں کرتے ان کے دلوں پر میر ہو جاتی ہے جس کے سبب پھر توبہ کی توفیق نہیں ہوتی۔ ایسے ہی لوگوں کے بارے میں فرماتے ہے :

"ختم الله على قلوبهم وعلى سماعهم وعلى ابصارهم غشاوة" (البقرة)  
اگرچہ گناہ فی الوقت مزیدار معلوم ہوتا ہے لیکن وہ مزہ فوری و فانی ہے اور اس کی سزا دا آنکی و باقی ہے۔  
دنیا کے مزے بالکل خواب و خیال ہیں انسان کو چاہئے کہ ان کے واسطے اپنی آخرت کی دولت  
و عزت کونہ برباد کرے" (۲۲)۔

علامہ تھانویؒ کے خطبات کی خصوصیات کا تعلق ان کے غیر معمولی علم و فضل، زہد و تقویٰ، تجربات و مشاہدات اور انسانی نفیّیات کی پیچیدگیوں سے گری واقفیت سے ہے اور یہاں پر بعض اہم خصوصیات کی طرف اشارہ کیا جاسکتا ہے، انکے خطبات کے بیانی مآخذ میں سرفراست قرآن و حدیث ہیں پھر اسلامی تاریخ، اسلام کا عملی ورثہ اور سلف صالحین کے کارنامے ہیں، وہ جو کچھ کہتے ہیں قرآن و سنت کی روشنی میں کہتے ہیں، مخاطب کی سطح اور اسکے مزاج کو مد نظر رکھ کر کہتے ہیں۔ انسانی نفیّیات کی پیچیدگیوں سے انہیں خوبی واقفیت حاصل تھی جسکی بناء پر ان کی پیشکش کا انداز ہر ایک کیلئے پرکشش اور قابل غور ہوتا۔ انکی تقاریر میں ہم کو ظرافت و مزاج کا عنصر بھی ملتا ہے جو عوام کو باوجود انکی طوالت کے ان میں یکساں دلچسپی لینے پر مجبور کرتا تھا۔

علامہ کے خطبات میں ایک سمجھیدہ بادا قار اور ہلکی چھلکی و دلکش فضاء پائی جاتی ہے۔ وہ اپنے سامعین کو ذمہ دارانہ طور پر فکر پر آمادہ کرتے ہیں اور ان کو انکی ذمہ داریوں کا احساس دلاتے ہیں۔ انکے خطبات 'قصص و نہاد'، 'ظاہری شان و شوکت'، 'غیر ضروری الفاظ' کے استعمال اور عوام کو خواہ خواہ اپنی صلاحیتوں سے مرعوب کرنے کے ہمجنہدوں سے یکسر پاک ہیں۔ جن موضوعات کو انہوں

نے اپنے خطبات میں چھپا اور انکا حل پیش کیا ان میں سے پیشتر آج پچاس سال گزرنے کے بعد بھی دیسے ہی اہم اور مفید ہیں جیسے انکے اپنے زمانے میں رہے ہوں گے۔ خاص طور پر وہ خطبات جو علماء کرام اور بزرگان ملت کی اصلاح سے تعلق رکھتے ہیں۔ انکے خطبات کی زبان عام طور پر سمل اور سادہ ہے مگر بعض جگہوں پر پُر شکوہ اور اس حد تک ثقلی ہو جاتی ہے کہ اسے صرف خواص ہی سمجھ سکتے ہیں۔ خلاصہ کلام یہ کہ "خطبات حکیم الامت" عوام و خواص دونوں کی اصلاح کا ایک ایسا زبردست ذریعہ ہیں جنکو سامنے رکھ کر موجودہ دور میں بھی اصلاح امت اور اشاعت اسلام کے کام کو آگے بڑھایا جاسکتا ہے اور سب سے اہم بات یہ کہ عوام کے ساتھ ساتھ خواص بھی اسکے مطالعہ اپنا محاسبہ کر سکتے ہیں کہ ہم کہاں تک اپنے فرانس کی اوایگی میں کامیاب ہیں کہ علامہ تھانویؒ کی شعوری اور لاشعوری دونوں قسم کی پیماریوں پر گری نظر تھی اور انہوں نے اپنے خطبات میں اپنے وسیع مطالعہ، غیر معمولی علم و فضل اور تجربات و مشاہدات کی روشنی میں انکا علاج بھی پیش کیا۔

### ﴿حوالی﴾

- (۱) خطبات حکیم الامت، زمزم ہکڈ پو دیوبند، ۱۹۹۶ء: ج ۱ص ۷-۱۵۸۔ (۲) خطبات حکیم الامت، ج ۱ص ۳۶۳-۳۶۴۔
- (۳) خطبات حکیم الامت: ج ۲ص ۳۰۔ (۴) خطبات حکیم الامت: ج ۲ص ۸۶۔ (۵) خطبات حکیم الامت: ج ۲ص ۱۳۵۔
- (۶) خطبات حکیم الامت: ج ۲ص ۳۱۲۔ (۷) خطبات حکیم الامت: ج ۲ص ۳۵۹۔ (۸) خطبات حکیم الامت: ج ۲ص ۳۳۰۔
- (۹) خطبات حکیم الامت: ج ۲ص ۳۲۳-۳۲۵۔ (۱۰) خطبات حکیم الامت: ج ۲ص ۳۶۲۔ (۱۱) خطبات حکیم الامت: ج ۲ص ۳۶۷۔
- (۱۲) خطبات حکیم الامت: ج ۱ص ۱۵۔ (۱۳) خطبات حکیم الامت: ج ۱ص ۲۲۔ (۱۴) خطبات حکیم الامت: ج ۱ص ۳۶۱۔
- (۱۵) خطبات حکیم الامت: ج ۲ص ۳۵۳۔ (۱۶) خطبات حکیم الامت: ج ۱ص ۲۲۶-۲۲۷۔ (۱۷) خطبات حکیم الامت: ج ۲ص ۳۳۱۔ (۱۸) خطبات حکیم الامت: ج ۱ص ۲۰۲-۲۰۳۔ (۱۹) خطبات حکیم الامت: ج ۱ص ۲۲۲-۲۰۶۔ (۲۰) خطبات حکیم الامت: ج ۲ص ۲۰۶-۲۲۲۔ (۲۱) خطبات حکیم الامت: ج ۲ص ۷-۲۲۲۔ (۲۲) خطبات حکیم الامت: ج ۳ص ۱۱۰۔



## خط و کتابت کرنے وقت خریداری

نمبر کا حوالہ ضرور دیں۔